




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.04 පැය 1945	දුරකථන අංකය Tel.NO	011-2887973	මගේ අංකය My NO	D/Media/Out/1526/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

තිත් මුවෙකු වෙඩි තබා ඝාතනය කිරීමේ සිද්ධියට අදාළව විමර්ශන ප්‍රගතිය.

2025.07.25 වන දින අළුයම් කාලයේදී මකුළුගස්වැව පොලිස් වසමේ වැටකොළුවැව ප්‍රදේශයේදී තිත් මුවෙකු වෙඩි තබා මරණයට පත් කිරීම සම්බන්ධව ගම්වාසීන් විසින් පුද්ගලයින් තිදෙනෙකු අල්ලාගෙන සිටින බවට මකුළුගස්වැව පොලිස් ස්ථානයට ලද පණිවිඩයකට අනුව නිලධාරීන් කණ්ඩායමක් විමර්ශන ආරම්භ කරන ලදී.

මෙම සිද්ධිය සම්බන්ධයෙන් වැඩිදුර විමර්ශන සිදු කර සැකකරුවන් සිව් දෙනෙකු අත්අඩංගුවට ගෙන 2025.07.26 වන දින දඹුල්ල ගරු මහේස්ත්‍රාත් අධිකරණයට ඉදිරිපත් කිරීමෙන් පසු 2025.08.01 දක්වා රක්ෂිත බන්ධනාගාර ගත කරන ලදී. අත්අඩංගුවට ගත් සැකකරුවන්ගෙන් දෙදෙනෙකු ගිරානේගම පොලිස් ස්ථානයට හා මඩාටුගම පොලිස් ස්ථානයට අනුයුක්තව රාජකාරී යෙදී සිටි පොලිස් සැරයන්වරු දෙදෙනෙකි. ගරු අධිකරණය මගින් මෙම සැකකරුවන් දෙදෙනා රුපියල් ලක්ෂය බැගින් වූ ශරීර ඇප හා රුපියල් 5,000/- බැගින් වූ මුදල් ඇප මත මුදා හැර ඇති අතර 2025.12.05 වන දින නඩුව නැවත කැඳවීමට නියමිතව ඇත.

මෙම සැකකාර පොලිස් නිලධාරීන් දෙදෙනා මුවෙකු වෙඩි තබා ඝාතනයට අනුබල දීම හා කුමන්ත්‍රණය කිරීමේ චෝදනා යටතේ අත්අඩංගුවට ගෙන ඉදිරිපත් කර තිබූ අතර දීඝර් විමර්ශනයකින් පසු සැකකාර පොලිස් සැරයන්වරු දෙදෙනාගේ රාජකාරී වැඩ තහනමට ලක් කර ඇත.

එසේ තිබියදී, 2025.08.03 වන දින දහවල් කාලයේ ඉහත තිත් මුවෙකු වෙඩි තබා ඝාතනය කිරීමේ සිද්ධිය වූ ප්‍රදේශයේ ගංජා හේනක් ඇති බවට මකුළුගස්වැව පොලිස් ස්ථානයේ පොලිස් ස්ථානාධිපතිවරයාට ලද තොරතුරකට අනුව නිලධාරීන් කණ්ඩායමක් එහි ගොස් වැටලීම් සිදු කිරීමට යාමේදී ගම්වාසීන් එයට විරුද්ධව පොලිස් නිලධාරීන් සමඟ බහින් බස් වන විඩියෝ පටයක් සමාජ මාධ්‍ය ඔස්සේ සංසරණය විය.

මෙම වැටලීම සඳහා සහභාගී වූ නිලධාරීන් සිවිල් ඇඳුමින් සැරසී සිටීම සහ පොලිස් නිලධාරීන් යම් නීති විරෝධී හෝ අනීතික ක්‍රියාවක නිරතවීද යන්න සම්බන්ධව අනාවරණය කරගැනීම සඳහා සහකාර පොලිස් අධිකාරි, දඹුල්ල විසින් විමර්ශනයක් ආරම්භ කර ඇත. 2025.07.25 වන දින තිත් මුවෙකු වෙඩි තබා ඝාතනය කිරීමේ සිදුවීමට අදාළ විමර්ශන නිලධාරීන්ද සිවිල් ඇඳුමින් සැරසී රාජකාරී කිරීම සම්බන්ධවද විනයානුකූලව කටයුතු කිරීමට දැනටමත් ක්‍රියා කර ඇත.

තවදුරටත් මෙම සිදුවීම් සම්බන්ධයෙන් විමර්ශන සිදු කරමින් 2025.07.25 වන දින මුල් සිදුවීමේදී පොලිස් ජීප් රථයේ රියදුරුට පහරදී රාජකාරියට බාධා සිදුකල පුද්ගලයා 2025.08.04 වන අද දින අත්අඩංගුවට ගෙන දඹුල්ල ගරු මහේස්ත්‍රාත් අධිකරණය වෙත ඉදිරිපත් කර ඇත.

මෙම සිදුවීම් වලට අදාළව නිලධාරීන් නිසි ලෙස මෙහෙයවීම හා අධීක්ෂණය නොකිරීම සම්බන්ධව මකුළුගස්වැව ස්ථානාධිපතිවරයාට විරුද්ධව විනය පියවර ගැනීම සඳහා කටයුතු සිදු කරමින් පවතී.

තින් මුවෙකු සාතනය කිරීමේ සිද්ධියේ මුල් අවස්ථාවේදීම පොලිස් නිලධාරීන් සම්බන්ධව අධිකරණ ක්‍රියාමාර්ග හා විනය ක්‍රියාමාර්ග ගෙන තිබූ අතර ඉහත සිද්ධීන් සම්බන්ධයෙන් ඇතැම් මාධ්‍ය තුළින් සාවද්‍ය කරුණු ඉස්මතු වන ආකාරයට අදහස් පල කර ඇත.

ඉහත සිද්ධීන් වලට අදාළව පමණක් නොව යම් පොලිස් නිලධරයකු රාජකාරියේදී හෝ වෙනත් අවස්ථාවකදී නීති විරෝධී හෝ අනීතික කටයුත්තකට සම්බන්ධ වන විටකදී ශ්‍රී ලංකා පොලිසිය එම නිලධාරීන්ට එරෙහිව විනයානුකූලව කටයුතු කිරීමටත්, අපරාධ නීතිය යටතේ කටයුතු කිරීමටද ක්‍රියා කරන බව අවධාරණය කරනු ලබයි.

පොලිස් මාධ්‍ය කොට්ඨාසය.